



• இலங்கைச் சனநாயக சோசலிசக் குடியரசின்
பாராளுமன்றம்

1983 ஆம் ஆண்டின் 37 ஆம் இலக்க,
இலங்கைக் கூட்டுறவு முகாமை
நிறுவகச் சட்டம்

[1983, ஒத்தோபர் மாதம் 06 ஆந் தேதி அத்தாட்சிப்படுத்தப்பட்டது.]

அரசினர் ஆணைப்படி அச்சிடப்பட்டது.

1983, ஒத்தோபர் மாதம் 07 ஆந் தேதிய இலங்கைச் சனநாயகச் சோசலிசக் குடியரசின்
வர்த்தமானப் பத்திரிகையின் II ஆம் பகுதிக்குக் குறைநிரப்பியாக வெளியிடப்பட்டது.

இலங்கை அரசாங்க அச்சுத் திணைக்களத்திற் பதிப்பிக்கப்பெற்றது.

கொழும்பு அரசாங்க வெளியிட்டலுவலகத்திற் பெற்றுக்கொள்ளலாம்.

1983 ஆம் ஆண்டின் 37 ஆம் இலக்க, இலங்கைக்

கட்டுறவு முகாமை நிறுவகச் சட்டம்

[1983, ஒத்தோபர் மாதம் 06 ஆந் தேதி அத்தாட்சிப்படுத்தப்பட்டது.]

ச. வ.—ஓ. 75/75

979

இலங்கைக் கட்டுறவு முகாமை நிறுவகத்தைத் தாழ்த்தற்கும், அதனோடு தொடர்புபட்ட அல்லது அதன் இடைநேர்வினாவான கருமங்களுக்கு ஏற்பாடுசெய்வதற்குமானதொரு சட்டம்.

இலங்கைச் சனநாயக சோசலிசக் குடியரசின் பாராளுமன்றத்தினால் பின் வருமாறு சட்டமாக்கப்படுவதாகுத:—

1. இச்சட்டமானது, 1983 ஆம் ஆண்டின் 37 ஆம் இலக்க, இலங்கைக் கட்டுறவு முகாமை நிறுவகச் சட்டம் என எடுத்துக்காட்டப்படலாமென்பதுடன், கசெற்றில் வெளியிடப்படும் கட்டளை மூலம் அமைச்சரால் நியமிக்கப்படக்கூடியவாறான அத்தகைய தேதியன்று நடைமுறைக்கு வருதலும் வேண்டும்; அது, இதனகத்துப்பின்னர் “நியமிக்கப்பட்ட தேதி” எனக் குறிப்பிடு செய்யப்படும்.

சுருக்கப் பெயரும், நடைமுறைக்கு வரும் தேதியும்.

பாகம் I

இலங்கைக் கட்டுறவு முகாமை நிறுவகத்தின் அமைப்பும், குறிக்கோள்களும், தத்துவங்களும், பணிகளும்

2. (1) இலங்கைக் கட்டுறவு முகாமை நிறுவகம் என அழைக்கப்பட வேண்டியதான ஒரு நிறுவகம் தாழிக்கப்படுதல் வேண்டும்; அது இதனகத்துப்பின்னர், “நிறுவகம்” எனக் குறிப்பிடுசெய்யப்படும்; அந்நிறுவகம், 6 ஆம் பிரிவின்கீழ் அப்போதைக்கு நிறுவகத்தின் உறுப்பினர்களாகவுள்ள ஆட்களைக் கொண்டிருத்தல் வேண்டும்.

இலங்கைக் கட்டுறவு முகாமை நிறுவகத்தைத் தாழ்த்தல்.

(2) அந்நிறுவகமானது, (1) ஆம் உட்பிரிவினால் அதற்குக் குறித் தொதுக்கப்பட்ட பெயரைக்கொண்டு ஒரு கூட்டிணைக்கப்பட்ட குழுவாதல் வேண்டும் என்பதுடன், இடையறு வழியுரிமையும் பொது இலச்சினை யொன்றும் உடையதாதலும் வேண்டும்; அத்துடன், அதன் கூட்டிணைக்கப்பட்ட பெயரில் அது வழக்குத் தொடுக்கலாம், அதற்கெதிராக வழக்குத் தொடுக்கவும்தலாம்.

(3) பணிப்பாளர் சபையின் உறுப்பினர்கள் அந்நிறுவகத்தின் உறுப்பினர்களாதல் வேண்டும்.

3. (1) அந்நிறுவகத்தின் பொதுக் குறிக்கோள்கள் பின்வருவனவாதல் வேண்டும்:—

நிறுவகத்தின் பொதுக் குறிக்கோள்கள்.

(அ) கட்டுறவுச் சங்கங்களுக்கு முகாமைத்துறை ஆலோசனை வழங்குதல்;

(ஆ) கட்டுறவுத்துறை சம்பந்தமான கருமங்களில் வேறு ஒழுங்கமைப்புக்களுக்கு உதவுதலும், அத்தகைய ஆலோசனைச் சேவைகளை வழங்குதலும்;

(இ) சம்பந்தப்பட்ட கட்டுறவுச் சங்கங்களால் என்னென்ன சேவைகள் உடன்பட்டுக்கொள்ளப்படும் ஏற்றுக்கொள்ளப்படும் உள்ளனவோ அவ்வச்சேவைகளிலிருந்து எழுகின்ற விதப்புகைகளைச் செயற்படுத்துவதற்கு வழிகாட்டுவதற்கென மேற்றொடர் சேவைகளை வழங்குதல்;

(ஈ) கூட்டுறவுச் சங்கங்களின் கமத்தொழில், கைத்தொழில், வர்த்தக முயற்சிகளையும் வேறு முயற்சிகளையும் மேற்கொள்ளுதற்கான சாத்தியக்கூறுகள், அவற்றின் தொழிற்பாடு என்பன பற்றிய அறிவுரை வழங்குதலும் வழிகாட்டுதலும்;

(உ) கூட்டுறவுச் சங்கங்களின் திறமையான முகாமைக்குத் தேவைப் படுகின்ற விளைத்திறன்களை அபிவிருத்தி செய்வதற்கு அவசியமானதென நிறுவகத்தினது ஆலோசனை அனுபவம் காட்டக் கூடியவாறான அத்தகைய பயிற்சிச் செயற்றிட்டங்களை அபிவிருத்தி செய்தல்;

(ஊ) கூட்டுறவுத்துறைக்கு உதவியளித்தலும், முக்கியமாக கூட்டுறவுக் கல்வி நிறுவனங்களினதும் பயிற்சி நிறுவனங்களினதும் முகாமைப் பயிற்சிச் செயற்றிட்டங்களை மேம்படுத்துவதற்கென அவற்றிற்குத் தேசிய, மாவட்ட மட்டங்களில் உதவியளித்தலும்;

(எ) எடுத்துக்காட்டு விடயங்கள், கைநூல்கள், மாதிரி வேலை விவரணங்கள், ஏனைய முகாமை செய்திப்போக்குவரத்து ஆவணங்கள் போன்ற கற்பித்தலுக்கான உதவிச் சாதனங்களைத் தயாரித்தலும் வழங்குதலும்;

(ஏ) கூட்டுறவு முகாமையும் பயிற்சியும் தொடர்பான மாநாடுகளையும் கருத்தரங்குகளையும் ஊக்கித்தொடக்கி அவற்றை நடாத்துவதுடன் புத்தகங்களையும், பருவ வெளியீடுகளையும், சஞ்சிகைகளையும் வெளியிடுதல்;

(ஐ) தனித்தோ அல்லது இலங்கையிலுள்ள அல்லது வெளிநாட்டிலுள்ள கூட்டுறவுச் சங்கங்களுடனும் வேறு நிறுவனங்களுடனும் இணைந்தோ கூட்டுறவு முகாமை பயிற்சி ஆகியவற்றின் அம்சங்கள் பற்றிய ஆராய்ச்சியையும், அளவீடுகளையும், கற்கைகளையும் தொடக்கிவைத்தலும் மேற்கொள்ளுதலும்;

(ஐ) கூட்டுறவு முகாமை பற்றியும் செயல்நிறைவேற்றம் பற்றியும் தகவல்களைத் திரட்டுதலும் பரப்புதலும்; அத்துடன்

(ஓ) நிறுவகத்தின் பணிகள் பற்றியும் செயற்பாடு பற்றியும் பொதுமக்களுக்கும் இயைபான நிறுவனங்களுக்கும் தகவல்களைப் பரப்புதல்.

(2) உட்பிரிவு (1) இல் குறிப்பிடுசெய்யப்பட்ட எல்லாக் கருமங்கள் பற்றியும் அல்லது அவற்றுள் எது பற்றியும், அத்துடன் ஆலோசனைக்காக அமைச்சரால் நிறுவகத்துக்கு ஆற்றுப்படுத்தப்படும் வேறேதேனும் கருமம் பற்றியும் அமைச்சருக்கு ஆலோசனை வழங்குவது நிறுவகத்தின் கடமையாதல் வேண்டும்.

நிறுவகத்தின்
தத்துவங்கள்.

4. நிறுவகமானது, அதன் குறிக்கோள்களையும் கடமைகளையும் நிறைவேற்றுவதற்கு நியாயமாக அவசியமாகக்கூடியவாறான அத்தகைய தத்துவங்களையும், உரிமைகளையும், பணிகளையும் கொண்டிருத்தல் வேண்டும் என்பதுடன், குறிப்பாகப் பின்வருவனவற்றையும் செய்யலாம்:—

- (அ) ஏதேனும் அசைவுள்ள அல்லது அசைவற்ற ஆதனத்தை எத் தன்மைத்தான எம்முறையிலும் கொள்ளுதல், அத்துடன் வைத் திருத்தல், குத்தகைக்கு அல்லது வாடகைக்கு எடுத்தல் அல்லது கொடுத்தல், ஈடுவைத்தல், அடமானம்வைத்தல், வீற்றல் அல்லது வேறுவகையாகக் கையுதிர்த்தல்;
- (ஆ) அதன் அலுவலர்களையும் சேவையாளர்களையும் நியமித்தல், ஊழியத்திலமர்த்தல், அவர்களுக்கு ஊதியமளித்தல், அத்துடன் அவர்களமீது ஒழுக்காற்றுக் கட்டுப்பாட்டைப் பிரயோகித்தல்;
- (இ) அதன் ஊழியர்களுக்கு நலன்புரி வசதிகளையும் பொழுதுபோக்கு வசதிகளையும் தாபித்துப் பேணுதல்;
- (ஈ) நிறுவகத்தின் அலுவல்களினது நிருவாகம் தொடர்பிலான விதிகளை ஆக்குதல்;
- (உ) நிறுவகத்தின் தத்துவங்களைப் பிரயோகிப்பதற்கும் அந்நிறுவகத் தின் குறிக்கோள்களை நிறைவேற்றுதற்கும் அவசியமாகக்கூடிய வாறான அத்தகைய எல்லா ஒப்பந்தங்களை அல்லது உடன் படிக்கைகளை நோடியாகவோ அல்லது மறைமுகமாகவோ செய்து நிறைவேற்றுதல்;
- (ஊ) நிறுவகம், பணிப்பாளர் சபையின் அங்கீகாரத்துடன் தீர்மானிக் கக்கூடியவாறான அத்தகைய முறையிலும் அத்தகைய பிணைப் பொறுப்பின்மீதும் நிறுவகத்தின் நோக்கங்களுக்கெனப் பணம் இரவல் பெறுதல் அத்துடன், அந்நிறுவகத்தின் மேன்மிகையான பணத்தை முதலீடுசெய்தல்;
- (எ) நிறுவகத்தின் நோக்கங்களுக்கெனத் தேவைப்படக்கூடியவாறான பொறித்தொகுதியையும், எந்திரத்தொகுதியையும், சாதனங்களை யும் வேறெவையேனும் பொருட்களையும் இறக்குமதிசெய்தல், அத்துடன், நிறுவகத்தின் குறிக்கோள்களை நிறைவேற்றுதற் காகச் சாதனங்களையும், நிதிகளையும், ஆளணியினரையும் வேறேனும் உதவியையும் பெற்றுக்கொள்ளுதல்;
- (ஏ) அதன் தொழிலைத் திறமையுடன் கொண்டுநடாத்துவதற்கு அவசிய மெனப் பணிப்பாளர் சபை கருதக்கூடியவாறான அத்தகைய பணிகளை எவரேனும் உறுப்பினருக்கு, நிறுவகத்தின் பொது முகாமையாளருக்கு அல்லது எவரேனும் ஊழியருக்கு அல்லது முகவருக்குக் கையளித்தல்;
- (ஐ) அதன் சொந்த ஆளணியினர்க்கென செயல்நிறைவேற்ற நியமங் களை அமைத்தலும் அத்தகைய செயல்நிறைவேற்றலை மதிப்பிடுத லும், அத்துடன் அதன்மீது நியாயமான நடவடிக்கை எடுத்த லும்;
- (ஓ) நிறுவகத்தின் குறிக்கோள்களை எய்துவதற்கெனக் கட்டணங்களை அறவிடுதலும், பணங்களைப் பெறுதலும் கொடுத்துத் தீர்த்தலும்; அத்துடன்

(ஓ) நிறுவகத்தின் குறிக்கோள்களையும் பணிகளையும் எய்துவதற்கு அவசியமானவையான அல்லது உசிதமானவையான அல்லது அவற்றின் இடைநேர்வினாவையான வேறு எல்லா விடயங்களையும் செய்தல்.

அமைச்சரின்
பணிப்புகளின்
கீழ் நிறுவகம்
அதனது
தத்துவங்களைப்
பிரயோகித்தல்.

5. நிறுவகமானது, அதன் தத்துவங்களைப் பிரயோகிக்கையிலும் அதன் குறிக்கோள்களை நிறைவேற்றுகையிலும் அரசாங்கத்தின் பொதுக் கொள்கைக்கும் அத்தகைய கொள்கை தொடர்பில் அமைச்சரால் விடுக்கப்படும் ஏதேனும் பொதுவான அல்லது சிறப்பான பணிப்புக்கும் இணங்கி யொழுதுதல் வேண்டும்.

பணிப்பாளர்
சபையின்
அமைப்பு.

6. (1) நிறுவகமானது பணிப்பாளர் சபையொன்றை உடையதாயிருத்தல் வேண்டும்; அது இதனகத்துப்பின்னர் “சபை” எனக் குறிப்பிடு செய்யப்படும், இச்சபை—

(அ) கூட்டுறவுத்துறைக் கருமங்கள், நிருவாகம், வங்கித்தொழிலும் நிதியும், கமத்தொழில், கைத்தொழில், சந்தைப்படுத்தல், பகிர்ந்தளித்தல் ஆகியவற்றில் அனுபவம் வாய்ந்தவர்களிடையே யிருந்து அமைச்சரால் நியமிக்கப்பட்ட ஐந்து பணிப்பாளர்களையும்; அத்துடன்

(ஆ) பின்வரும் பதவிவழி உறுப்பினர்களையும், அதாவது—

- (i) இலங்கைத் தேசிய கூட்டுறவுப் பேரவையின் தலைவரையும்;
- (ii) கூட்டுறவு அபிவிருத்தி ஆணையாளரையும்,

கொண்டதாதல் வேண்டும்.

(2) ஆளொருவர்—

(அ) அவர் பாராளுமன்றத்தின் உறுப்பினர் ஒருவராகவிரும்பின் அல்லது அத்தகையவராக வரின்; அல்லது

(ஆ) அவர் தகுதிவாய்ந்த நீதிமன்றமொன்றினால் சித்தசுவாதீனமற்றவரெனத் தீர்ப்பளிக்கப்பட்டவராயிரும்பின்; அல்லது

(இ) அவர் கடன் பொறுப்பிலிருந்து விடுவிக்கப்படாத கடனிலுக்க வகையற்றவர் அல்லது வங்கிமுறிந்தவர் ஒருவராயிரும்பின்; அல்லது

(ஈ) ஒழுக்கக்கேட்டை உள்ளடக்குவதும், ஆறு மாதத்தை விஞ்சிய காலமொன்றுக்கான மறியற்றண்டினையினால் தண்டிக்கப்படற் குரியதுமான தவறென்றுக்கு அவர் குற்றத்தீர்ப்பளிக்கப்பட்டிருப்பின்,

சபையின் உறுப்பினர் ஒருவராக நியமிக்கப்படுவதற்கோ தொடர்ந்து இருப்பதற்கோ தகைமையற்றவராதல் வேண்டும்.

(3) (அ) ஓராம் உட்பிரிவின் (அ) எனும் பந்தியின்கீழ் நியமிக்கப் பட்டவரான எவரேனும் உறுப்பினர் இறந்தால் அல்லது பதவியிலிருந்து விலகினால் அல்லது பதவியினின்றும் அகற்றப்பட்டால், அமைச்சரானவர், அவ்வுட்பிரிவின் அப்பந்தியின் ஏற்பாடுகளைக் கருத்திற்கொண்டு, இறக்கின்றவரான அல்லது பதவியிலிருந்து விலகுகின்றவரான அல்லது பதவியினின்றும் அகற்றப்படுகின்றவரான உறுப்பினரின் இடத்தில் வேறோர் ஆகை உறுப்பினராக நியமிக்கலாம்.

(ஆ) இவ்வுட்பிரிவின் (அ) எனும் பந்தியின்கீழ் நியமிக்கப்பட்டவரான சபை உறுப்பினர் எவரும், அவர் முன்னரே பதவியிலிருந்து விலகினாலொழிய அல்லது இறப்பினால் அல்லது பதவியினின்றும் அகற்றப்படுவதால் அவர் பதவியை வறிதாக்கினாலொழிய, அவர் எவ்வுறுப்பினரை அடுத்துப் பதவிக்கு வருகின்றாரோ அவ்வுறுப்பினரின் பதவிக்காலத்தில் முடிவுறுதெஞ்சியுள்ள காலத்துக்குப் பதவி வகித்தல் வேண்டும்.

(4) ஓராம் உட்பிரிவின் (அ) என்னும் பந்தியின்கீழ் நியமிக்கப்பட்ட சபையின் உறுப்பினர் ஒருவர் சுகலினம் காரணமாக அல்லது வேறு இயலாமை காரணமாக அல்லது இலங்கையில் இல்லாமை காரணமாகத் தமது பதவிக்குரிய கடமைகளைப் புரிவதற்குத் தற்காலிகமாக இயலாதவராக வருமிடத்து, அவரது இடத்தில் செயலாற்றுவதற்கென அமைச்சர் வேறோர் ஆகை நியமிக்கலாம்.

7. (1) ஆறாம் பிரிவின் (1) ஆம் உட்பிரிவின் (அ) என்னும் பந்தியின்கீழ் நியமிக்கப்பட்ட உறுப்பினர் ஒவ்வொருவரும், அவர் இறப்பினால், பதவியிலிருந்து விலகுவதனால் அல்லது பதவியினின்றும் அகற்றப்படுவதனால் முன்னரே பதவியை வறிதாக்கினாலொழிய, மூன்றாண்டுகளைக் கொண்ட ஒரு காலப்பகுதிக்குப் பதவி வகித்தல் வேண்டும்.

பணிப்பாளர்
சபையின்
பதவிக்காலம்.

(2) சபையின் பதவிவழியுறுப்பினர் ஒவ்வொருவரும், எப்பதவியை வகிப்பதன் பயனாக அவர் அச்சபையின் உறுப்பினரொருவராக நியமிக்கப்பட்டாரோ அப்பதவியை வகிக்கும்வரை பதவிவகித்தல் வேண்டும்.

8. (1) அமைச்சரானவர், கசெற்றில் வெளியிடப்படும் கட்டளைமூலம், 6 ஆம் பிரிவின் (1) ஆம் உட்பிரிவின் (அ) என்னும் பந்தியின்கீழ் நியமிக்கப்பட்ட சபை உறுப்பினர் எவரையும் தமது விருப்பத்தின்படி, பதவியினின்றும் அகற்றலாம்.

சபை உறுப்பினர் ஒருவரைப் பதவியினின்றும் அகற்றுவதற்கு அமைச்சருக்குள்ள தத்துவம்.

(2) ஓராம் உட்பிரிவின் கீழான கட்டளையொன்று, சபையின் எந்த உறுப்பினர் தொடர்பில் அமைச்சரால் ஆக்கப்பட்டுள்ளதோ அந்த உறுப்பினர் அத்தகைய கட்டளை கசெற்றில் வெளியிடப்பட்ட தேதியன்று தமது பதவியை வறிதாக்கல் வேண்டும்.

9. பதவிவழியுறுப்பினர் தவிர்ந்த சபையின் உறுப்பினர் ஒருவர், அமைச்சருக்கு முகவரியிட்டனுப்பும் கடிதம் மூலம் தமது பதவியிலிருந்து எந்நேரத்திலும் விலகலாம்.

சபையின் உறுப்பினர் பதவியிலிருந்து விலகுதல்.

10. எட்டாம் பிரிவின் கீழ் பதவியினின்றும் அகற்றப்படுகின்றவரான ஓர் உறுப்பினர் தவிர, தமது பதவியை வறிதாக்குகின்ற உறுப்பினர் எவரும் மீள நியமிக்கப்படுவதற்குத் தகவுடையவராதல் வேண்டும்.

சபையின் உறுப்பினராக மீளவும் நியமிக்கப்படுதற்கான தகவு.

வெற்றிடம்
இருப்பினும்
நிறுவகம்
செயலாற்ற
லாம் என்
பது.

11. சபையில் ஏதேனும் வெற்றிடம் இருக்கின்றது அல்லது சபையின் எவரேனும் உறுப்பினரின் நியமனத்தில் ஏதேனும் குறைபாடு இருக்கின்றது என்ற காரணத்தால் மட்டும், நிறுவகத்தின் செயல் அல்லது நடவடிக்கை எதுவும் செல்லுபடியற்றதாகக் கருதப்படுதலாகாது.

சபை உறுப்
பினர்களின்
ஊதியம்.

12. சபையின் எல்லா உறுப்பினர்களுக்கும் அல்லது எவரேனும் உறுப்பினருக்கு, நிதி என்னும் விடயத்திற்குப் பொறுப்பாகவுள்ள அமைச்சரின் ஒருப்பாட்டுடன் அமைச்சரால் தீர்மானிக்கப்படக்கூடிய வாராண்டு அத்தகைய ஊதியம், நிறுவகத்தின் நிதியத்திலிருந்து செலுத்தப்படலாம்.

சபைக்
கூட்டங்கள்.

13. சபைக் கூட்டங்கள், அதற்கான கூட்ட நடப்பெண், அத்தகைய கூட்டங்களில் பின்பற்றவேண்டிய நடவடிக்கைமுறை என்பன தொடர்பில் இச்சட்டத்தின்கீழ் விதிகள் ஆக்கப்படலாம்.

சபையானது
நிறுவகத்
தின் அலுவல்
களை நிறுவகத்
தல் வேண்டும்.

14. நிறுவகத்தின் அலுவல்களைச் சபை நிறுவகத்தல் வேண்டும்; அத்துடன், அது நிறுவகத்தின் தத்துவங்களைப் பிரயோகிக்கலாம் என்பதுடன், நிறுவகத்தின் கடமைகளைப் புரிதலும் வேண்டும்.

சபையின்
தத்துவங்களை
ஆம் கடமைகளை
ஆம் கையளித்
தல்.

15. (1) சபையானது, அதன் தத்துவங்களுள் அத்துடன் கடமைகளுள் எவற்றையும் தவிசாளருக்கு, அல்லது சபையின் எவரேனும் உறுப்பினருக்கு அல்லது எவரேனும் ஊழியருக்குக் கையளிக்கலாம்.

(2) சபையின் தத்துவங்களுள் அல்லது கடமைகளுள் எதுவும், (1) ஆம் உட்பிரிவின்கீழ் கையளிக்கப்பட்டுள்ள தவிசாளர், சபையின் எவரேனும் உறுப்பினர் அல்லது எவரேனும் ஊழியர், அங்கனம் கையளிக்கப்பட்ட தத்துவங்களையும், கடமைகளையும், சபையின் பொதுவான அல்லது சிறப்பான பணிப்புகளுக்கு அமைய, பிரயோகித்தல் அல்லது புரிதல் வேண்டும்.

சபைத்
தவிசாளர்.

16. (1) உறுப்பினர்களுள் ஒருவரை சபையின் தவிசாளராகவிரும்புபதற்கென அமைச்சர் நியமித்தல் வேண்டும்.

(2) சபைத் தவிசாளரின் பதவிக் காலமானது முன்றாண்டுகளாதல் வேண்டும்:

ஆயின், தவிசாளரானவர், அமைச்சருக்கு முகவரியிட்டனுப்பும் கடிதமூலம் தவிசாளர் என்ற தமது பதவியிலிருந்து முன்னரே விலகலாம், அல்லது அமைச்சரானவர் தமது விருப்பத்தின்படி தவிசாளரின் நியமனத்தை முடிவுறுத்தலாம்.

(3) தவிசாளரானவர், சுகலீனம் காரணமாக அல்லது வேறு இயலாமை காரணமாக அல்லது இலங்கையில் இல்லாமை காரணமாக தமது பதவிக்குரிய கடமைகளைப் புரிதற்குத் தற்காலிகமாக இயலாதவராயிருப்பின், அமைச்சரானவர் அவரது இடத்தில் செயலாற்றுதற்கென உறுப்பினர்களில் ஒருவரை நியமிக்கலாம்.

17. (1) தவிசாளர், தாம் சமூகமாயிருக்கும் சபைக் கூட்டமெதிலும் தாமே தலைமைதாங்குதல் வேண்டும். சபையின் ஏதேனும் கூட்டத்தில் தவிசாளர் சமூகமாக இல்லாதவிடத்து சபை உறுப்பினர்களில் பெரும்பான்மையினரால் தெரிவுசெய்யப்பட்ட ஓர் உறுப்பினர் அத்தகைய கூட்டங்களில் தலைமைதாங்குதல் வேண்டும்.

கூட்டங்களில் தலைமை தாங்குதல்.

(2) தவிசாளர் அல்லது சபைக் கூட்டமெதிலும் தலைமைதாங்கும் ஆள், தமது சொந்த வாக்குடன் மேலதிகமாக அறுதியிடும் வாக்கொன்றையும் உடையவராதல் வேண்டும்.

18. நிறுவகத்தினால் செய்வதற்கு உத்தேசிக்கப்பட்டுள்ள ஓர் ஒப்பந்தத்தில் நேரடியாகவோ அல்லது மறைமுகமாகவோ அக்கறையுள்ள உறுப்பினர் ஒருவர், சபைக் கூட்டமொன்றில் தமது அக்கறையின் தன்மையை வெளிவிடுதல் வேண்டும். அவ்வெளிவிடுகை அத்தகைய சபையின் கூட்ட நிகழ்ச்சிக் குறிப்புக்களில் பதியப்படல் வேண்டும் என்பதுடன், அத்தகைய ஒப்பந்தம் தொடர்பில் அத்தகைய சபையின் ஏதேனும் கலந்தாலோசனையில் அல்லது முடிபில் அந்த உறுப்பினர் பங்குபற்றாதலும் ஆகாது.

நிறுவகத்தினால் செய்வதற்கு உத்தேசிக்கப்பட்ட ஒப்பந்தத்தில் உள்ள அக்கறையைச் சபை உறுப்பினர் வெளிவிடுதல் வேண்டும் என்பது.

19. (1) நிறுவகத்தின் இலச்சினையானது, சபை காலத்திற்குக்காலம் நிர்மானிக்கக்கூடியவாறான அத்தகைய ஆளின் கட்டுக்காப்பில் இருத்தல் வேண்டும்.

நிலையத்தின் இலச்சினை.

(2) தவிசாளரினதும் சபையின் இன்றொர் உறுப்பினரினதும் முன் நிலையிலல்லாது நிறுவகத்தின் இலச்சினை ஏதேனும் சாதனத்தில் அல்லது ஆவணத்தில் இடப்படுதலாகாது; அவ்வுறுப்பினர்கள் இருவரும், அவர்கள் அங்கிருந்தார்கள் என்பதற்கு அடையாளமாக அச்சாதனத்தில் அல்லது ஆவணத்தில் கையொப்பமிடல் வேண்டும்.

(3) சபையானது அந்நிறுவகத்தின் இலச்சினை இடப்பட்ட சாதனங்கள் அல்லது ஆவணங்கள் பற்றிய இடப்பொன்றினைப் பேணிவருதல் வேண்டும்.

(4) நிறுவகத்தின் இலச்சினையானது, சபையினால் நிர்மானிக்கப்படக் கூடியவாறான அத்தகைய முறையில் மாற்றப்படலாம்.

பாகம் II

சபையின் அலுவலர்களினதும் சேவையாளர்களினதும் நியமனம்

20. (1) அமைச்சரின் முன் அங்கீகாரத்துடன் நிறுவகத்தின் பணியாட்டொகுதிக்குப் பொது முகாமையாளரொருவரைச் சபையானது நியமித்தல் வேண்டும்.

நிறுவகத்தின் பொது முகாமையாளரின் நியமனம்.

(2) நிறுவகத்தின் பொது முகாமையாளராக ஆளொருவரின் நியமனமானது அமைச்சரின் முன் அங்கீகாரத்துடன் நி முடிவுறுத்தப்படுதலாகாது.

நிறுவகத்தின்
பணியாட்
டொகுதிகளை
நியமனங்கள்
அவர்களுக்கு
பயிற்சியளித்தல்
என்பன
தொடர்பில்
சபையின்
தத்துவங்கள்.

21. (1) இச்சட்டத்தின் ஏனைய ஏற்பாடுகளுக்கு அமைய, சபை யானது—

(அ) நிறுவகத்தின் நோக்கங்களுக்கு அவசியமாகக்கூடியவாறான அத்தகைய வேறு அலுவலர்களையும் சேவையாளர்களையும் நிறுவகத்தின் பணியாட்டொகுதிக்கு நியமிக்கலாம்;

(ஆ) நிறுவகத்தின் பணியாட்டொகுதியினரை வேலையிலிருந்து நீக்கலாம், அத்துடன் அவர்களின்மீது ஒழுக்காற்றாக் கட்டுப்பாட்டைப் பிரயோகிக்கலாம்;

(இ) அப்பணியாட்டொகுதியின் கூலிகளை அல்லது சம்பளங்களை அல்லது வேறு ஊதியத்தை நிர்ணயிக்கலாம்;

(ஈ) அத்தகைய பணியாட்டொகுதியின் சேவை நியதிகளையும் நிபந்தனைகளையும் தீர்மானிக்கலாம்; அத்துடன்

(உ) நிறுவகத்தால் ஊழியத்திலமர்த்தப்பட்டுள்ள ஆட்களின் நிறமையை அல்லது நிறுவகத்தின் சாதனங்களது செயற்றிறனை அல்லது அந்த உபகரணம் தொழிற்படுத்தப்படும் விதத்தை முன்னேற்றும் நோக்கத்துக்காக எத்தனையும் (நிறுவகத்தின் வேலையை நிறைவேற்றுவதற்குத் தேவைப்படும் ஆட்களைப் பயிற்றுவிப்பதற்கு ஏனையோரால் வசதிகள் ஏற்பாடு செய்யவது உட்பட) செய்யலாம்.

(2) ஓராம் உட்பிரிவில் குறிப்பிட்டுச் செய்யப்பட்ட கருமங்களுள் எல்லாவற்றினதும் தொடர்பில் அல்லது எதனதும் தொடர்பில் இச்சட்டத்தின் கீழ் விதிகள் ஆக்கப்படலாம்.

நிறுவகத்தின்
பணியாட்
டொகுதிக்கு
வேறு சேவை
களில் உள்ள
அலுவலர்களை
நியமித்தல்.

22. (1) சபையின் வேண்டுகோளின் பேரில், பகிரங்க சேவையிலுள்ள அலுவலர் எவரும், அவ்வலுவலரினதும் அரசாங்க நிருவாகம் எனும் விடயத்திற்குப் பொறுப்பாகவுள்ள அமைச்சரின் அமைச்சரின் செயலாளரினதும் சம்மதத்துடன், சபையினால் அதையொத்த சம்மதத்துடன் தீர்மானிக்கப்பட்டக்கூடியவாறான அத்தகைய காலத்திற்கு நிறுவகத்தின் பணியாட்டொகுதிக்குத் தற்காலிகமாக நியமிக்கப்படலாம், அல்லது அதையொத்த சம்மதத்துடன் அத்தகைய பணியாட்டொகுதிக்கு நிரந்தரமாக நியமிக்கப்படலாம்.

(2) பகிரங்க சேவையிலுள்ள அலுவலர் எவரும், நிறுவகத்தின் பணியாட்டொகுதிக்குத் தற்காலிகமாக நியமிக்கப்பட்டுள்ளவிடத்து, 1978 ஆம் ஆண்டின் 19 ஆம் இலக்க, போக்குவரத்துச் சபைச் சட்டத்தின் 13 ஆம் பிரிவின் (2) ஆம் உட்பிரிவின் ஏற்பாடுகள், அந்த அலுவலருக்கும், அவர் தொடர்பிலும், ஏற்ற மாற்றங்களுடன் ஏற்புடையனவாதல் வேண்டும்.

(3) பகிரங்க சேவையிலுள்ள அலுவலர் எவரும், நிறுவகத்தின் பணியாட்டொகுதிக்கு நிரந்தரமாக நியமிக்கப்பட்டுள்ளவிடத்து, 1973 ஆம் ஆண்டின் 19 ஆம் இலக்க, போக்குவரத்துச் சபைச் சட்டத்தின் 13 ஆம் பிரிவின் (3) ஆம் உட்பிரிவின் ஏற்பாடுகள், அத்தகைய அலுவலருக்கும், அவர் தொடர்பிலும் ஏற்ற மாற்றங்களுடன் ஏற்புடையனவாதல் வேண்டும்.

(4) (அ) பகிரங்கக் கட்டுத்தாபனமொன்றின் அலுவலர் அல்லது சேவையாளர் எவரும், அத்தகைய அலுவலரினதும் அல்லது சேவையாளரினதும் அத்துடன், அத்தகைய கட்டுத்தாபனத்தின் பணிப்பாளர் சபையினதும் சம்மதத்துடன், அக்கட்டுத்தாபனத்தின் பணிப்பாளர் சபையினாலும், சபையினாலும் உடன்பட்டுக்கொள்ளப்படக்கூடியவாறான அத்தகைய நியதிகளினமீதும், நிபந்தனைகளினமீதும் (சகாயநிதிய உரிமைகள் உட்பட) நிறுவகத்தின் பணியாட்டொருதிக்கு நிரந்தரமாக அல்லது தற்காலிகமாக நியமிக்கப்படலாம்.

(ஆ) நிறுவகத்தின் பணியாட்டொருதிக்கு (அ) என்னும் பந்தியின்கீழ் நிரந்தரமாகவோ, அல்லது தற்காலிகமாகவோ எவரேனும் ஆள் நியமிக்கப் படுமிடத்து, அவர் அத்தகைய பணியாட்டொருதியின் வேறெவரேனும் உறுப்பினரைப் போன்று அதே ஒழுக்காற்றுக் கட்டுப்பாட்டிற்கு அமைந்தவராகவிருத்தல் வேண்டும்.

(5) குறித்துரைக்கப்பட்ட ஒரு காலப்பகுதிக்கு அரசாங்கத்திற்குச் சேவைசெய்வதற்கு உடன்படுவதாக அரசாங்கத்துடன் ஒப்பந்தம் ஒன்றைச் செய்துள்ளவரான எவரேனும் ஆளே நிறுவகமானது ஊழியத்திலமர்த்துமிடத்து, அவ்வாறினால் நிறுவகத்திற்குச் செய்யப்படும் ஏதேனும் சேவைக்காலப் பகுதியானது, அத்தகைய ஒப்பந்தத்திற்குரிய கடப்பாடுகளை நிறைவேற்றும் நோக்கத்திற்காக, அரசாங்கத்திற்குச் செய்யப்பட்ட சேவையாகக் கருதப்படல் வேண்டும்.

23. சபையினது முன் அங்கீகாரமின்றி, நிறுவகத்தின் அலுவலர் எவரும், வேறெவரேனும் ஆளுக்கோ, ஆட்களுக்கோ பணத்துக்காகச் சேவையாற்றாதல் ஆகாது.

நிறுவகத்தின் ஊழியர்கள் ஏனைய ஆட்களுக்குச் சேவையாற்றாதல்.

24. நிறுவகத்தின் எல்லா உறுப்பினர்களும், அலுவலர்களும், சேவையாளர்களும் தண்டனைச்சட்டக்கோவையின் கருத்தெல்லைக்குள்ளும் அதன் நோக்கங்களுக்காகவும் பகிரங்க சேவையாளர்களாகக் கருதப்படல்வேண்டும்.

நிறுவகத்தின் உறுப்பினர்களும் ஊழியர்களும் பகிரங்க சேவையாளர்களாகக் கருதப்படல் வேண்டும் என்பது.

25. நிறுவகமானது, இலஞ்சச் சட்டத்தின் கருத்தெல்லைக்குள் ஓர் அட்டவணைப்படுத்தப்பட்ட நிறுவனமாகக் கருதப்படல் வேண்டும் என பதுடன், அச்சட்டத்தின் ஏற்பாடுகள் அதற்கிணங்கப் பொருள்கொள்ளப்படலும் வேண்டும்.

இலஞ்சச் சட்டத்தின் கருத்தெல்லைக்குள் நிறுவகம் ஓர் அட்டவணைப்படுத்தப்பட்ட நிறுவனமாகக் கருதப்படல் வேண்டும் என்பது.

பாகம் III

நிதி

நிறுவகத்தின்
நிதியம்.

26. (1) நிறுவகம் அதன் சொந்த நிதியத்தை உடையதாதல் வேண்டும்.

(2) நிறுவகத்தின் நிதியத்திற்குப் பின்வரும் பணத்தொகைகள் செலுத்தப்படுதல் வேண்டும்:—

(அ) நிதி என்னும் விடயத்துக்குப் பொறுப்பாகவுள்ள அமைச்சரினால் தீர்மானிக்கப்படக்கூடியவாறான அத்தகைய நிதியி் நிபந்தனைகளுக்கமைய, பாராளுமன்றத்தினால் நிறுவகத்தின் பயன்பாட்டுக் கென மானியக் கொடையென்ற வகையில் அல்லது கடனென்ற வகையில் காலத்திற்குக்காலம் வாக்களிக்கப்படக்கூடியவாறான அத்தகைய எல்லாப் பணத்தொகைகளும்.

(ஆ) நிறுவகத்தினால், அதன் தத்துவங்களையும், கடமைகளையும், பணிகளையும் பிரயோகிக்கும்போதும், புரியும்போதும், நிறைவேற்றும் போதும் பெறப்படக்கூடிய எல்லாப் பணத்தொகைகளும்; அத்துடன்

(இ) உள்நாட்டு அல்லது வெளிநாட்டு நிறுவனங்களிடமிருந்து கொடையென்றவகையாகப் பெறப்பட்டனவான எல்லாப் பணத்தொகைகளும்.

(3) நிறுவகத்தின் நிதியத்திலிருந்து பின்வரும் பணத்தொகைகள் செலுத்தப்படுதல் வேண்டும்:—

(அ) நிறுவகத்தினால் அதன் தத்துவங்களையும், கடமைகளையும், பணிகளையும் பிரயோகிக்கும்போதும், புரியும்போதும், நிறைவேற்றும் போதும் உறப்பட்ட ஏதேனும் செலவினத்தைக் கொடுத்துத் தீர்ப்பதற்குத் தேவைப்படுகின்றவாறான அத்தகைய எல்லாப் பணத்தொகைகளும்; அத்துடன்

(ஆ) இச்சட்டத்தினால் அல்லது இச்சட்டத்தின்கீழ் அத்தகைய நிதியத்திலிருந்து செலுத்தப்படவேண்டுமெனத் தேவைப்படுத்தப்பட்டுள்ளவாறான அத்தகைய எல்லாப் பணத்தொகைகளும்.

(4) நிறுவகத்தினது நிதியத்தின் பணம், சபையினால் தீர்மானிக்கப்படக்கூடியவாறான அத்தகைய வங்கியில் அல்லது வங்கிகளில் வைப்பிடப்படுதல் வேண்டும் என்பதுடன், அத்தகைய ஒவ்வொரு வங்கியிலுமுள்ள நிறுவகத்தின் கணக்கு, நிறுவகத்தின் கட்டிணைக்கப்பட்ட பெயரில் இருத்தலும் வேண்டும்.

(5) நிறுவகத்தின் நிதியத்திலிருந்து செய்யப்படும் கொடுப்பனவு எதுவும் சபையின் அங்கீகாரத்துடன் செய்யப்படுதல் வேண்டும்:

ஆயின், சபையானது, சபையினால் தீர்மானிக்கப்பட்ட ஒரு பணத்தொகையை விஞ்சாததான அத்தகைய நியாயமான செலவினத்தை ஏதேனும் ஒரு மாதத்தில் நிறுவகத்தின் சார்பாக உறுவதற்கு தவிசாளருக்கு அல்லது சபையின் எவரேனும் ஊழியருக்கு அதிகாரமளிக்கலாம்.

27. (1) பகிரங்கக் கட்டுத்தாபனங்களின் கணக்குகளின் கணக்காய்வு தொடர்பிலான அரசியலமைப்பின் 154 ஆம் உறுப்புகளின் ஏற்பாடுகள் நிறுவகத்தின் கணக்குகளின் கணக்காய்வு தொடர்பிலும் ஏற்புடைத் தாதல் வேண்டும்.

கணக்குகளின் கணக்காய்வு.

(2) நிறுவகத்தின் நிதியாண்டானது பஞ்சாங்க ஆண்டாதல் வேண்டும்.

பாகம் IV

பொதுவானவை

28. (1) ஏதேனும் அசைவற்ற ஆதனமானது, நிறுவகத்தின் ஏதேனும் நோக்கத்திற்கெனக் கொள்ளப்படுதல் வேண்டும் எனத் தேவைப்படுத்தப் படுமிடத்தும், அமைச்சரானவர், கசெற்றில் வெளியிடப்படும் கட்டளை மூலம், உத்தேசக் கொள்ளுதலை அங்கீகரிக்கும்படித் தும், அவ்வாதன மானது, பகிரங்க நோக்கம் ஒன்றுக்குத் தேவைப்படுவதாகக் கருதப்படல் வேண்டும் என்பதுடன், அதற்கிணங்க அவ்வாதனமானது காணி கொள்ளு தற் சட்டத்தின்கீழ் கொள்ளப்பட்டு நிறுவகத்துக்குக் கைமாற்றவும்பட லாம்.

நிறுவகத் திற்காக காணி கொள்ளுதல் சட்டத்தின்கீழ் அசைவற்ற ஆதனத்தைக் கொள்ளுதல்.

(2) நிறுவகத்திற்காகக் காணி கொள்ளுதற் சட்டத்தின்கீழ் அசைவற்ற ஏதேனும் ஆதனத்தைக் கொள்ளுவதற்காகச் செலுத்தப்படற்பாலதான ஏதேனும் பணத்தொகை, நிறுவகத்தின் நிதியத்திலிருந்து செலுத்தப்படு தல்வேண்டும்.

29. நிறுவகத்தின் நோக்கங்களுக்காக, அமைச்சரானவர், கசெற்றில் வெளியிடப்படும் கட்டளைமூலம், அரசுக்குரிய அசைவுள்ள அல்லது அசை வற்ற ஏதேனும் ஆதனத்தின் உடமையையும் பயன்பாட்டையும் நிறுவகத் திற்குக் கைமாற்றி உரித்தாக்கலாம் :

அசைவுள்ளதும் அசைவற்றது மான அரச ஆதனத்தை நிறுவகத் திற்குக் கிடைக்கும்படி செய்தல்.

ஆயின், எவ்வாறாயினும், அரசு காணிகள் என்னும் விடயத்திற்குப் பொறுப்பாகவிருக்கும் அமைச்சரின் ஒருப்பாடின்றி அரசுக்குரிய ஏதேனும் அசைவற்ற ஆதனம் சம்பந்தமான கட்டளை எதுவும் இப் பிரிவின் முற்போந்த ஏற்பாடுகளின்கீழ் அமைச்சரால் ஆக்கப்படுதல் ஆகாது :

ஆயின், மேலும், அரசின் ஏதேனும் அசைவுள்ள ஆதனத்தின்கீழ் கட்டுப்பாட்டைக் கொண்டிருக்கும் அமைச்சரின் ஒருப்பாடின்றி, அத்த கைய ஆதனம் சம்பந்தமான கட்டளை எதுவும் இப்பிரிவின் முற்போந்த ஏற்பாடுகளின்கீழ், அமைச்சரால் ஆக்கப்படுதல் ஆகாது.

30. நிறுவகத்தின் பயன்பாட்டிற்கென அரசானது, அவசியமெனக் கருதப்படக்கூடியவாறான அத்தகைய காணியையும், கட்டடத்தையும் வேறு வசதிகளையும் ஏற்பாடு செய்துகொடுக்கலாம்.

அரசானது நிறுவகத்தின் பயன்பாட்டிற் கென வளவு கள் முதலியன வற்றைக் கிடைக்கும்படி செய்தல்.

இச்சட்டத்தின்
கீழ் அல்லது
சபையின்
பணிப்பின்கீழ்
எடுக்கப்பட்ட
நடவடிக்கைக்
கான பாது
காப்பு.

31. (1) துடர்ச்சி அல்லது குற்றவழக்கு எதுவும்—

(அ) இச்சட்டத்தின்கீழ் நல்லெண்ணத்துடன் சபையினால் செய்யப்
பட்ட அல்லது செய்யப்பட்டதாகக்கொள்ளப்படும் ஏதேனும்
செயலுக்காகச் சபைக்கெதிராக அமைதல் ஆகாது; அல்லது

(ஆ) இச்சட்டத்தின்கீழ் அல்லது சபையின் பணிப்பின்கீழ் எவரேனும்
உறுப்பினரால், அலுவலரால், சேவையாளரால், அல்லது முகவ
ரால் நல்லெண்ணத்துடன் செய்யப்பட்ட அல்லது செய்யப்
பட்டதாகக் கொள்ளப்படும் ஏதேனும் செயலுக்காக அவருக்
கெதிராக அமைதல் ஆகாது.

(2) ஓராம் உட்பிரிவில் குறிப்பிடுசெய்யப்பட்டுள்ள அத்தகைய எவரே
னும் ஆளினால், இச்சட்டத்தின்கீழ் அல்லது சபையின் பணிப்பின்கீழ்
செய்யப்பட்ட ஏதேனும் செயல் தொடர்பாக ஏதேனும் நீதிமன்றத்தின்
முன்னர் அவருக்கெதிராகக் கொணரப்பட்ட ஏதேனும் துடர்ச்சியில் அல்
லது குற்றவழக்கில் அவரால் உறப்பட்டனவான செலவுகள் எவையும்,
அச்செயல் நல்லெண்ணத்துடன் செய்யப்பட்டதென நீதிமன்றம் துணிந்
தால், நிறுவகத்தின் நிதிகளிலிருந்து செலுத்தப்படல் வேண்டும்.

சபை உறுப்
பினரொரு
வருக்கெதி
ராக அல்லது
அவரது ஆத
னத்துக்
கெதிராக
எழுத்தாண
எதுவும்
விடுக்கப்படல்
ஆகாது.

32. சபைக்கெதிராகக் கொணரப்படும் ஏதேனும் வழக்கில், சபை
உறுப்பினர் ஒருவருக்கெதிராக அல்லது அவரது ஆதனத்துக்கெதிராக
எழுத்தாண எதுவும் விடுக்கப்படுதல் ஆகாது.

விதிகளை
ஆக்குவதற்கு
நிறுவகத்தின்
குள்ள தத்து
வம்.

33. (1) எக்கருமங்களுக்காக விதிகள் ஆக்கப்படுவதற்கு இச்சட்டத்
தால் அதிகாரமளிக்கப்பட்டுள்ளதோ அல்லது தேவைப்படுத்தப்பட்
டுள்ளதோ அக்கருமங்களுள் எல்லாவற்றினதும் தொடர்பில் அல்லது
எதனதும் தொடர்பில் நிறுவகமானது விதிகளை ஆக்கலாம்.

(2) நிறுவகத்தினால் ஆக்கப்பட்ட விதி எதுவும், அது அமைச்சரால்
அங்கீகரிக்கப்படும்வரையிலும் பயனுடையதாகத் ஆகாது.

சிறப்பான
அல்லது
பொதுவான
பணிப்புக்களைச்
சபைக்கு
விடுப்பதற்கு
அமைச்சருக்
குள்ள தத்து
வம்.

34. அமைச்சரானவர், சபையின் கடமைகளைப் புரிதல் பற்றியும்
சபையின் தத்துவங்களைப் பிரயோகித்தல் பற்றியும் சிறப்பான அல்லது
பொதுவான பணிப்புக்களை எழுத்துமூலம் விடுக்கலாம் என்பதுடன்,
அத்தகைய பணிப்புகளுக்குச் சபையானது பயன்கொடுத்தலும் வேண்
டும்.

35. (1) சபை உறுப்பினர் ஒருவர் அல்லது நிறுவகத்தின் அலுவலர் ஒருவர் அல்லது சேவையாளர் ஒருவர், தமது கடமைகளைப் புரியும் அல்லது தமது பணிகளை நிறைவேற்றும் நோக்கங்களுக்காகவன்றி, தமது கடமைகளைப் புரியும்பொழுது அல்லது தமது பணிகளை நிறைவேற்றும் பொழுது தம்மால் பெறப்பட்ட தகவல் எதனையும், ஆள் எவருக்கும் வெளிவிடுதல் ஆகாது :

இரகசியம்
பேணல்.

ஆயின், நிறுவகமானது வேறு ஒரு திறத்தவருடன் தான் செய்து கொண்ட ஏதேனும் உடன்படிக்கையின்மூலம் அந்தாங்கமாக வைத்திருக்கப்படல் வேண்டுமென நிறுவகம் பிணிக்கப்பட்டதாயுள்ள கருமங்கள் தொடர்பிலான தகவல் எதுவும் இப்பிரிவின் முற்போந்த ஏற்பாடுகளின் கீழ் வெளிவிடப்படல் ஆகாது.

(2) ஓராம் உட்பிரிவின் ஏற்பாடுகளை மீறுகின்றவரான ஆள் ஒருவர் இச்சட்டத்தின்கீழான தவறென்றுக்குக் குற்றவாளியாதல் வேண்டும்.

36. (1) அமைச்சரின் அங்கீகாரத்துடனன்றி, நிறுவகத்தைத் தவிர்த்த வேறு ஆள் எவரும், ஏதேனும் முயற்சியை, தொழிலை, வியாபாரத்தை, அல்லது வாழ்க்கைத் தொழிலை, “இலங்கைக் கட்டுறவு முகாமை நிறுவகம்” என்ற சொற்களை, அல்லது அத்தகைய ஆள் அத்தகைய முயற்சியை, தொழிலை, வியாபாரத்தை, அல்லது வாழ்க்கைத் தொழிலை “இலங்கைக் கட்டுறவு முகாமை நிறுவகத்துடன்” இணைந்து அல்லது அதன் அங்கீகாரத்துடன் அல்லது அதன் அங்கீகாரத்தின்கீழ் கொண்டுவருவதாது கின்றார் என உட்கிடையாக (அத்தகைய வேறு சொற்களைப் பயன்படுத்துவதன்மூலம்) தோற்றுவதான அத்தகைய வேறு சொற்களைக் கொண்ட தான பெயரின் கீழ் கொண்டுவருவதாது ஆகாது.

“இலங்கைக்
கட்டுறவு
முகாமை
நிறுவகம்”
என்ற சொற்
களைப் பயன்
படுத்துவதன்
மீதான மட்
டுப்பாடு.

(2) ஓராம் உட்பிரிவின் ஏற்பாடுகளை மீறுகின்றவரான ஆள் எவரும், இச்சட்டத்தின்கீழான தவறென்றுக்குக் குற்றவாளியாதல் வேண்டும்.

37. இச்சட்டத்தின்கீழான தவறென்றைப் புரிகின்றவரான ஆள் ஒவ்வொருவரும், ஒரு நீதிவான்முன்னர் குற்றத்தீர்ப்பளிக்கப்பட்டதன்மேல், ஆறு மாதங்களை விஞ்சாத ஒரு காலத்திற்கு இருவகையிலொருவகையான மறியற்றண்டனைக்கு, அல்லது ஆயிரத்து ஐந்துறு ரூபாவை விஞ்சாத ஒரு குற்றப்பணத்துக்கு, அல்லது அத்தகைய குற்றப்பணம், மறியற்றண்டனை ஆகிய இரண்டிற்கும் ஆளாதல் வேண்டும்.

தவறு
களுக்கான
தண்டங்கள்.

38. (1) நிறுவகமானது நியமிக்கப்பட்ட தேதியிலிருந்து, 1970 ஆம் ஆண்டின் 33 ஆம் இலக்க, இலங்கை அரசு வியாபாரக் கட்டுத்தர்ப்பணங்கள் சட்டத்தின்கீழ் தாமிக்கப்பட்ட கட்டுறவு முகாமைச் சேவைகள் நிலையத் திற்கு வழியுரிமையாளராதல் வேண்டும் என்பதுடன், அதற்கிணங்க நியமிக்கப்பட்ட தேதிக்கு நேர்முந்திய நாளில் கட்டுறவு முகாமைச் சேவைகள் நிலையத்திற்கு உரியனவாயிருந்த எல்லா ஒப்பந்தங்களும், கடப்பாடுகளும், சொத்துக்களும், உரிமைகளும், பொறுப்புக்களும், பணியாட்டொருதிரும், சாதனங்களும், நிறுவகத்தின் ஒப்பந்தங்களாகவும், கடப்பாடுகளாகவும், சொத்துக்களாகவும், உரிமைகளாகவும், பொறுப்புக்களாகவும், பணியாட்டொருதிராகவும், சாதனங்களாகவும் கருதப்படலும் வேண்டும்.

கட்டுறவு முகா
மைச் சேவை
கள் நிலையத்தின்
ஒப்பந்தங்கள்,
சொத்துக்கள்,
பொறுப்புக்
கள் முதலிய
வற்றிற்கு
நிறுவகம்
வழியுரிமை
பெறல்.

(2) ஓராம் உட்பிரிவில் குறிப்பிடுசெய்யப்பட்ட கூட்டுறவு முகாமைச் சேவைகள் நிலையத்தால், அல்லது அந்நிலையத்துக்கு எதிராகத் தொடரப்பட்டு, நியமிக்கப்பட்ட தேதியன்று முடிவுறுகிறதற்கும் துடர்ச்சிகள், வழக்குகள், குற்றவழக்குகள், மேன்முறையீடுகள் அல்லது ஏனைய சட்ட நடவடிக்கைகள் யாவும், நிறுவகத்தால் அல்லது நிறுவகத்துக்கு எதிராகத் தொடரப்பட்டவையாகவே கருதப்படுதல் வேண்டும். அத்துடன், அதற்கிணங்க நிறுவகத்தால் அல்லது நிறுவகத்துக்கு எதிராக அவை தொடர்ந்து நடத்தப்படலாம் அல்லது வலுவுறுத்தப்படலாம்.

பொருள்
கோடல்.

39. இச்சட்டத்தில் சந்தருப்பம் வேறுவகையாகத் தேவைப்படுத்தினால்—

“கூட்டுறவுச் சங்கம்” என்பது, 1972 ஆம் ஆண்டின் 5 ஆம் இலக்கக் கூட்டுறவுச் சங்கங்கள் சட்டத்தின் கீழ் பதிவுசெய்யப்பட்ட அல்லது பதிவு செய்யப்பட்டதாகக் கருதப்படும் சங்கம் ஒன்று எனப் பொருளாகும்.

“பகிரங்கக் கூட்டுத்தாபனம்” என்பது, கம்பெனிகள் கட்டளைச்சட்டம் அல்லது 1982 ஆம் ஆண்டின் 17 ஆம் இலக்க, கம்பெனிகள் சட்டம் தவிர்த்த எழுத்திலான வேறு ஏதேனும் சட்டத்தினால் அல்லது சட்டத்தின்கீழ் தாபிக்கப்பட்டுள்ளதும் அல்லது தாபிக்கப்படுவதும், மானியக்கொடையென்றவகையில், கடனென்ற வகையில் அல்லது வேறுவகையில் அரசாங்கத்தினால் முழுக்கமுழுக்க அல்லது பகுதியளவில் உதவப்பட்ட மூலதனத்தை அல்லது நிதியை உடையதுமான ஏதேனும் கூட்டுத்தாபனம், சபை அல்லது வேறு குழு என்று பொருளாகும்.

பாசானுமன்றத்தின் சட்டமூலங்களினதும் சட்டங்களினதும் வருடாந்த சந்தா (உள்நாடு) ரூபா 150 ; (வெளிநாடு) ரூபா 200 ; ஒவ்வொன்றும் திசெம்பர் மாதம் 15 ஆந் தேதிக்கு முன் எதிர்வரும் ஆண்டுக்காய் சந்தாப்பணம் அத்தியட்சர், அரசாங்க வெளியிட்டலுவலகம், த. பெ. இல. 500, கொழும்பு 1 என்ற விலாசத்திற்கு அனுப்பப்பட வேண்டும்.